

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

śrīmadvālmīkīyarāmāyaṇam

|| sundarakāṇḍam ||

ṣaṭpañcāśaḥ sargaḥ

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīsītārāmābhyāṃ namaḥ
śrīmate rāmānujāya namaḥ

॥ *sundarakāṇḍam* ॥
ṣaṭpañcāśaḥ sargaḥ

*punaḥ sītāṃ samālokya hanumato laṅkāto nivartanaṃ tena
samudrasya laṅganaṃ ca*

*tatastu śiṃśupāmūle jānakīṃ paryavasthitām |
abhivādyābravīd diṣṭyā paśyāmi tvāmihākṣatām || 5.56.1 ||*

*tatastaṃ prasthitaṃ sītā vīkṣamāṇā punaḥ punaḥ |
bhartuḥ snehānvitā vākyaṃ hanūmantamabhāṣata || 5.56.2 ||*

*yadi tvam manyase tāta vasaikāhamihānagha |
kvacit susaṃvṛte deśe viśrāntaḥ śvo gamiṣyasi || 5.56.3 ||*

*mama caivālpabhāgyāyāḥ sānnidhyāt tava vānara |
śokasyāsyāprameyasya muhūrtaṃ syādapi kṣayaḥ || 5.56.4 ||*

*gate hi hariśārdūla punaḥ samprāptaye tvayi |
prāṇeṣvapi na viśvāso mama vānarapuṅgava || 5.56.5 ||*

*adarśanaṃ ca te vīra bhūyo māṃ dārayiṣyati |
duḥkhād duḥkhataṃ prāptaṃ durmanaḥśokakarśitām || 5.56.6 ||*

*ayaṃ ca vīra sandehastiṣṭhatīva mamāgrataḥ |
sumahatsu sahāyeṣu haryṛkṣeṣu mahābalaḥ || 5.56.7 ||*

*kathaṃ nu khalu duṣpāraṃ santariṣyati sāgaram |
tāni haryṛkṣasainyāni tau vā naravarātmaṃ jau || 5.56.8 ||*

trayāṅṇāmeva bhūtānāṃ sāgarasyāpi laṅghane |
śaktiḥ syād vainateyasya tava vā mārutasya vā || 5.56.9 ||

tadatra kāryanirbandhe samutpanne durāsade |
kiṃ paśyasi samādhānaṃ tvaṃ hi kāryaviśāradaḥ || 5.56.10 ||

kāmamasya tvamevaikaḥ kāryasya parisādhane |
paryāptaḥ paravīraghna yaśasyaste phalodayaḥ || 5.56.11 ||

balaistu saṅkulāṃ kṛtvā laṅkāṃ parabalārdanaḥ |
māṃ nayed yadi kākutsthastat tasya sadṛśaṃ bhavet || 5.56.12 ||

tad yathā tasya vikrāntamanurūpaṃ mahātmanaḥ |
bhavatyāhavaśūrasya tathā tvamupapādaya || 5.56.13 ||

tadarthopahitaṃ vākyaṃ praśritaṃ hetusaṃhitam |
niśamya hanumān vīro vākyaṃuttaramabravīt || 5.56.14 ||

devi haryṛkṣasainyānāmīśvaraḥ plavatāṃ varaḥ |
sugrīvaḥ sattvasampannastavārthe kṛtaniścayaḥ || 5.56.15 ||

sa vānarasahasrāṅṇāṃ koṭībhiraḥṣaṃvṛtaḥ |
kṣiprameṣyati vaidehi sugrīvaḥ plavagādhipaḥ || 5.56.16 ||

tau ca vīrau naravarau sahitaḥ rāmalakṣmaṇau |
āgamya nagarīṃ laṅkāṃ sāyakairvidhamiṣyataḥ || 5.56.17 ||

sagaṅgaṃ rākṣasaṃ hatvā nacirād raghunandanaḥ |
tvāmādāya varārohe svāṃ purīṃ prati yāsyati || 5.56.18 ||

samāśvasiḥi bhadrāṃ te bhava tvaṃ kālakāṅkṣiṇī |
kṣipraṃ draṅkṣyasi rāmeṇa nihataṃ rāvaṅgaṃ raṅge || 5.56.19 ||

nihate rākṣasendre ca suputrāmātyabāndhave |
tvaṃ sameṣyasi rāmeṇa śaśāṅkeneva rohiṇī || 5.56.20 ||

kṣiprameṣyati kākutstho haryṛkṣaprarairyutaḥ |
yaste yudhi vijityārīn śokaṃ vyapanayiṣyati || 5.56.21 ||

evamāśvāsya vaidehīṃ hanūmān mārutātmajaḥ |
gamanāya matiṃ kṛtvā vaidehīmabhyavādayat || 5.56.22 ||

rākṣasān pravarān hatvā nāma viśrāvya cātmanaḥ |
samāśvāsya ca vaidehīṃ darśayitvā paraṃ balam || 5.56.23 ||

nagarīmākulāṃ kṛtvā vañcayitvā ca rāvaṇam |
darśayitvā balaṃ ghoram vaidehīmabhivādya ca || 5.56.24 ||

pratigantum manaścakre punarmadhyena sāgaram |
tataḥ sa kapiśārdūlaḥ svāmisanarśanotsukaḥ || 5.56.25 ||

āruroha giriśreṣṭhamariṣṭamarimardanaḥ |
tuṅgapadmakajuṣṭābhirnīlābhirvanarājibhiḥ || 5.56.26 ||

sottariyamivāmbhodaiḥ śrīṅgāntaravilambibhiḥ |
bodhyamānamiva prītyā divākarakaraiḥ śubhaiḥ || 5.56.27 ||

unmiṣantamivoddhūtairlocanairiva dhātubhiḥ |
toyaughaniḥsvanairmandraiḥ prādhītamiva parvatam || 5.56.28 ||

pragītamiva vispaṣṭam nānāprasravaṇasvanaiḥ |
devadārubhiruddhūtairūrdhvabāhumiva sthitam || 5.56.29 ||

prapātajalanirghoṣaiḥ prākruṣṭamiva sarvataḥ |
vepamānamiva śyāmaiḥ kampamānaiḥ śaradvanaiḥ || 5.56.30 ||

veṇubhirmārutoddhūtaiḥ kūjantamiva kīcakaiḥ |
niḥśvasantamivāmarṣād ghorairāśvīṣottamaiḥ || 5.56.31 ||

nīhārakṛtagambhīrairdhyāyantamiva gahvaraiḥ |
meghapādanibhaiḥ pādaiḥ prakrāntamiva sarvataḥ || 5.56.32 ||

jṛmbhamāṇamivākāśe śikharairabhramālibhiḥ |
kūṭaiśca bahudhā kīrṇaiḥ śobhitam bahukandaraiḥ || 5.56.33 ||

sālatālaiśca karṇaiśca vaṃśaiśca bahubhīrvṛtam |
latāvitānairvitataiḥ puṣpavadbhīralaṅkṛtam || 5.56.34 ||

nānāmṛgagaṇaiḥ kīrṇam dhātuniṣyandabhūṣitam |
bahuprasravaṇopetaṃ śilāsañcayasaṅkaṭam || 5.56.35 ||

maharṣiyakṣagandharvakinnaroragasevitam |
latāpādapasambādham siṃhādhiṣṭhitakandaram || 5.56.36 ||

vyāghrādibhiḥ samākīrṇam svādumūlaphaladrumam |
ārurohānilasutaḥ parvataṃ plavagottamaḥ || 5.56.37 ||

rāmadarśanaśīghreṇa praharṣeṇābhicoditaḥ |
tena pādatalākrāntā ramyeṣu girisānuṣu || 5.56.38 ||

saghoṣāḥ samaśīryanta śilāścūrṇīkṛtāstataḥ |
sa tamāruhya śailendraṃ vyavardhata mahākapiḥ || 5.56.39 ||

dakṣiṇāduttaram pāram prārthayāllavaṇāmbhasaḥ |
adhirūhya tato vīraḥ parvataṃ pavanātmajaḥ || 5.56.40 ||

dadarśa sāgaram bhīmam bhīmoraganiṣevitam |
sa māruta ivākāśam mārutasyātmasambhavaḥ || 5.56.41 ||

prapede hariśārdūlo dakṣiṇāduttarām diśam |
sa tadā pīḍitastena kapinā parvatottamaḥ || 5.56.42 ||

rarāsa vividhairbhūtaiḥ prāviśad vasudhātalam |
kampamānaiśca śikharaiḥ patadbhīrapi ca drumaiḥ || 5.56.43 ||

tasyoruvegonmathitāḥ pādapaḥ puṣpaśālināḥ |
nipeturbhūtale bhagnāḥ śakrāyudhahatā iva || 5.56.44 ||

kandarodarasaṃsthānāṃ pīḍitānāṃ mahaujasām |
siṃhānāṃ ninado bhīmo nabho bhindan hi śuśruve || 5.56.45 ||

trastavyāviddhavasanā vyākulīkṛtabhūṣaṇāḥ |
vidyādharmaḥ samutpetuḥ sahasā dharaṇīdharāt || 5.56.46 ||

atipramāṇā balino dīptajihvā mahāviśāḥ |
nipīḍitaśirogrīvā vyaveṣṭanta mahāhayaḥ || 5.56.47 ||

kinnaroragagandharvayakṣavidyādharāstathā |
pīḍitaṃ taṃ nagavaraṃ tyaktvā gaganamāsthītāḥ || 5.56.48 ||

sa ca bhūmidharaḥ śrīmān balinā tena pīḍitaḥ |
savṛkṣaśīkharodagraḥ praviveśa rasātalam || 5.56.49 ||

daśayojanavistārastrimśadyojanamucchritaḥ |
dharanyāṃ samatāṃ yātaḥ sa babhūva dharādharāḥ || 5.56.50 ||

sa lilaṅghayiṣurbhīmaṃ salīlaṃ lavaṇārṇavam |
kallolāsphālavelāntamutpapāta nabho hariḥ || 5.56.51 ||

|| ityārṣe śrīmadrāmāyaṇe vālmīkiye ādikāvye
sundarakāṇḍe ṣaṭpañcāśaḥ sargaḥ ||